

ప్రేమించడానికి సవాలు

(12:9-13)

“ప్రేమించుటకు దేవుని పిలుపు” అనే తన ప్రసంగాన్ని Luke Hartman పరిచయం చేస్తుండగా, అతడు తన మూల వాక్యాన్ని చదివి, “బైబిలులో ఈ లేఖన భాగమందు ప్రేమకు అత్యుత్తమమైన నిర్వచనముంది” అని అన్నాడు.¹ అతడు ఏ లేఖన భాగాన్ని గూర్చి యిది చెప్పియుంటాడని నీవు తలంచుతావు? 1 కొరింథీయులకు 13, “బైబిల్లో ప్రేమ అధ్యాయమా?” లేదు, సహోదరుడు Hartman రోమా 12:9-16ను సూచించాడు, అది ఈ మాటలతో ఆరంభమౌతుంది: “మీ ప్రేమ నిష్కపటమైనదైయుండవలెను” (9వ వచనం). రోమా 12:9-16ను నేను పఠించడంలో, తరువాత వచ్చే వచనాలకు ఈ మాటలు పరిచయంగా ఉన్నాయని అనేక రచయితలు అనడం నా మీద గాఢమైన ముద్ర వేసింది.

బైబిలు పండితులు ప్రేమను నిర్వచింప ప్రయత్నించారు, పౌలును, దైవప్రేరేపితులైన యితర రచయితలను ప్రేమను నిర్వచింపలేదు దాన్ని వర్ణించారు. ప్రేమ ఏమి చేస్తుందో, ఆయా పరిస్థితులలో ప్రేమ ఎలా పని చేస్తుందో వారు చెప్పారు. 1 కొరింథీయులకు 13లో పౌలు అదే చేశాడు; రోమా 12:9-16లో కూడా పౌలు ఆలాగే చేశాడు. “ప్రేమించడానికి సవాలు” అనేదానిలో మొదటి అయిదు వచనాలను మనం ఆలోచించుదాం.

ప్రేమ నిష్కపటమైనది² (12:9)

ప్రేమ నిష్కపటమైనది

మన మూల వాక్యం యిలా ఆరంభమౌతుంది, “ప్రేమ వేషధారణ లేనిదై యుండనిమ్ము” (9వ వచనం). “ప్రేమకు” యిక్కడ వాడిన పదం *agape*. *Agape* అతి శ్రేష్ఠమైన ప్రేమయైయుంది. ప్రేమించబడినవారి శ్రేయస్సును కోరునదైయుంది. ఇది దేవుని ప్రేమను తెలుపునదైయుంది (1 యోహాను 4:8). రోమా పత్రికలో యింతవరకు, *agape* దేవుని ప్రేమను మనకు వర్తింపజేసినదైయుంది (5:5, 8; 8:35, 39). ఒకరికొకరం ఆలాటి ప్రేమనే కలిగియుండాలని పౌలు యిక్కడ అన్నాడు. Anders Nygren యిలా రాశాడు, “క్రీస్తు శరీరములో ప్రేమ రక్త ప్రసరణవంటిది. దాని ద్వారా దాని భాగములు అవయవములు ఒకదానితో ఒకటి కలసి ఒకటిగా జోడింపబడ్డాయి.”³

Agape ప్రేమ ఎలాటిది? అది “వేషధారణ లేనిదైయుండాలని” పౌలు మొదటిగా చెప్పాడు.⁴ గ్రీకు మూలంలో, “వేషధారణ లేని” (*anupokrisis* నుండి) “వేషధారణకు” (*hupokrisis*) (*a plus n*) అనే వ్యతిరేక పదం ముందు వచ్చింది. పౌలు దినాల్లో *hupokrisis* అనే పదం వేదిక మీద నటన చేసేవాడిని సూచించేది. ముఖానికి ముసుకు వేసికొని వేరొక వ్యక్తిలా నడుస్తాడు - (తాను ఫలాని వ్యక్తి కానట్లు నటిస్తాడు).⁵ “నీ ప్రేమ నటనగా ఉండనీయకుము” అని JB అంటుంది. “నటించే ప్రేమను” గూర్చి నేను తలంచేటప్పుడు నా మనస్సు యూదా వద్దకు వెళ్ళతుంది, ఒక ముద్దుతో అతడు యేసును అప్పగించాడు (లూకా 22:47, 48). ప్రేమించేవారుగా కనబడాలని కొందరు కోరుకుంటారు. వారి హృదయాలు తాకబడకున్నను ప్రేమ అనే “ముసుగును వారు వేసుకొంటారు.” అలా ఉండకూడదని పౌలు తన పాఠకులను కోరాడు. “నీ ప్రేమ కేవలం బయటికి కనిపించేదిగా ఉండనీయకు” (CJB).

వివేచించు ప్రేమ

నిజమైన ప్రేమ కలిగియుండడమంటే ఏమిటి? పౌలు 9బి వచనంలో ఒక ఉదాహరణనిచ్చాడు: “చెడ్డదాని నసహ్యించుకొని; మంచిదానిని హత్తుకొనియుండుడి.” “కీడును ద్వేషించి, మేలును ప్రేమించుడని” ఆమోసు ఎన్నో సంవత్సరాలకు ముందు వ్రాశాడు (ఆమోసు 5:15ఎ). ద్వేషించు అనే ఆజ్ఞతో పౌలు ప్రేమించుమనే హెచ్చరిక చేయడం కొందరిని ఆశ్చర్యపరచింది. అయినా, కొందరు అన్నట్లు, నిజమైన ప్రేమ అనేది “కేవలం కరుణా రసాన్ని ఒకపోయడం కాదు.” దానికి వ్యతిరేకమైనదాన్ని ద్వేషింపకుండ ఒకదాన్ని మనం ప్రేమించలేం. నిష్పఘటమైన ప్రేమ చెడ్డదానిని అసహ్యించు కొంటూ, మంచిని హత్తుకొనియుంటుంది.

“అసహ్యించుకొనుట,” “హత్తుకొనియుండుట” అనే రెండును బలీయమైన గ్రీకు పదములనుండి తర్జుమా చేయబడ్డాయి. “అసహ్యించుకొనుట” అనేది *apostugeo* నుండి, “ద్వేషము” (*stugeo*) *apo* చే అధికం చేయబడింది.⁶ *Apostugeo* అంటే, “ద్వేషించు, తృణీకరించు, అసహ్యించు, విసుగుతో దానినుండి తొలగిపోవు” అని అర్థం. “పరిశుద్ధమైన ద్వేషము” మరియు “ద్వైవికమైన విసుగు” అనే ప్రయోగాలను Jim McGuigan ఉపయోగించాడు.⁷ దానివలన మనం దిగ్భ్రమ కలుగనంతగా మనకు పరిచయమయ్యే వీలుంది. “అలాటిది మీకు సంభవింపకుండ జాగ్రత్తపడుడి!” అన్నట్లు పౌలు అన్నాడు.⁸

మనం కీడును ఎందుకు ద్వేషించాలి? ఎందుకంటే కీడు అనేది దేవునికిని ఆయన చిత్తమునకును వ్యతిరేకమయ్యింది; ఎందుకంటే కీడు లెక్కలేనన్ని మేళ్లను నాశనపరచుతోంది; ఎందుకంటే కీడు జనసమూహాలను నరకానికి పంపుతుంది. ఈ తలంపు నేను చేర్చవలసియండవచ్చు: కీడును ద్వేషించు, జనులను ద్వేషింపకు. “మీ శత్రువులను ప్రేమించుడి మిమ్మును హింసించువారికొరకు ప్రార్థన చేయుడి” అని యేసు చెప్పారు (మత్తయి 5:44). డాక్టరు క్యాస్పరును ద్వేషిస్తాడు గాని, క్యాస్పర్ ఉన్న రోగిని ద్వేషించడు.

పైగా, “మంచి దానిని హత్తుకొనియుండుడి.” “హత్తుకొనియుండుడి” అనేది *kollao* నుండి వచ్చింది, “కలిసి అతికి కూడియుండు, అంటుకొను, సిమెంట్ ... (*kollala* ‘బంక’).”⁹ “మేలైన ప్రతిదానితో గట్టిగా అతికియుండు” అని CEV అంది (నొక్కి చెప్పింది నాది). చెడ్డదానిని అసహ్యించుకొని, మంచి దానిని హత్తుకొనియుండుడి అనేది ఒక నాణెపు యిరువైపులయై ఉంది. మరల, దానిని వ్యతిరేకించి నశింపజేయుదాన్ని మనం ద్వేషించక పోయినట్లుంటే, మనం నిజంగా దాన్ని ప్రేమించడం లేదని నేను నొక్కి చెప్పుతున్నాను.

మా ప్రాంతంలో, “ప్రేమ గుడ్డిదని” మేము తరచుగా అంటాం. ఎవరు ప్రేమించ బడుతున్నారో వారి దోషాలను పట్టించుకొనక పోవడం అనే విషయంలో ప్రేమ గుడ్డిదే కావచ్చు (1 పేతురు 4:8), కాని నిజమైన ప్రేమ ఏది మేలు, ఏది కీడు అనేవాటి విషయంలో గుడ్డిదైయుండదు. రైటు, తప్పు అనేవాటి మధ్య వ్యత్యాసాన్ని లోకం తుడిచి వేయడానికి ప్రయత్నిస్తుంది, కాని *agape* అలా చేయదు. చెడ్డదానిని అది తీవ్రంగా వ్యతిరేకిస్తుంది, మంచిదానిని అది గట్టిగా హత్తుకొనియుంటుంది.

ప్రేమ స్వార్థ రహితమైనది (12:10)

వచనం 10లో, ప్రేమ యితర క్రైస్తవులతో ఎలా సంబంధం కలిగియుంటుందో చూపుతున్నాడు: “సహోదర ప్రేమ విషయములో ఒకనియందొకడు అనురాగముగలవారై, ఘనతవిషయములో ఒకనినొకడు గొప్పగా ఎంచుకొనుడి.” స్వార్థపరులైయుండక యితరులను కేంద్రంగా ఉంచుకోవాలని దేవుడు కోరుతున్నాడు.

గాఢమైన ప్రేమ

క్రొత్త నిబంధనలో “ప్రేమకు” కనుపరచే మూడు పదాలకు 9, 10 వచనాలు షోకేస్ లాటివి:¹⁰ *agape, philia* మరియు *storge*. *Agape* వచనం 9లో కన్పిస్తుంది. 10వ వచనంలో *philia* మరియు *storge* అనేవి మిశ్రమ పదాలుగా కన్పిస్తాయి. *Philia* మమకారాన్ని సూచిస్తుంది, *storge* అనురాగాన్ని (కుటుంబ సభ్యులకు కనుపరచే ప్రేమను) సూచిస్తుంది.¹¹ (రోమా 1:31లో *storge*కి వ్యతిరేక రూపాన్ని చూచాం, “అనురాగ రహితులు” [“సహజ ప్రేమ లేనివారు”] అని KJV తర్జుమా చేస్తుంది. NASB “ప్రేమ లేనివారు” అని ఆ వచనంలో అంటుంది.)

10వ వచనంలో, “be devoted” అనేది *philostorgos* నుండి వచ్చింది: *Philia* (*philos*) plus *storge*.¹² ఈ పదం “సహోదర ప్రేమ” *philadelphia* నుండి వచ్చింది: *phileo* (*philia* అనే దానికి క్రియారూపం) plus *adelphos* (“సహోదరుడు”). ఈ రెండు పదాలు సంఘం యొక్క కుటుంబ భావాన్ని కనుపరచుతాయి: దేవుడు మన తండ్రి, మనము సోదర సోదరీమణులము. ఇతర మతాల్లో ఒక విశ్వాసాన్ని వెంబడించే వారిని “సహోదరులని” సూచిస్తారు; కాని, నాకు తెలిసినంతమట్టుకు, క్రైస్తవ్యంలో మాత్రమే ఒకరినొకరు ప్రేమించుకోవలసినదిగా ఆజ్ఞాపించబడ్డారు. దీనినంతటిని పౌలు రోమీయులకు వ్రాసిన సందర్భంలో పెట్టుదాం: యూదులలో నుండియు,

అన్యజనులలోనుండియు వచ్చిన క్రైస్తవులు ఒకరికొకరు ఒక కుటుంబంగా ఉండాలని పౌలు కోరుతున్నాడు: క్రీస్తునందు సోదరీ సోదరులుగా వారు ఒకరికొకరు అత్యంత శ్రద్ధకలిగి యుండాలి; ఒకరికొకరు శ్రేష్ఠమైనవాటిని కోరవలసినవారై ఉన్నారు. “మీరు ఒకనియెడల ఒకడు ప్రేమగలవారైనయెడల దీనినిబట్టి మీరు నా శిష్యులని అందరును తెలిసికొందురని” ప్రభువు అన్నారు (యోహాను 13:35).

స్వార్థ రహితమైన ప్రేమ

తన మనస్సులో ఉన్న ప్రేమ, భక్తి తత్వం ఎలాటిదైయుండాలో ఉదాహరణకు పౌలు యిలా అన్నాడు, “ఘనతవిషయములో ఒకరికొకరు గొప్పగా ఎంచుకొనుడి” (రోమా 12:10బి). ఒకరి పట్ల ఒకరికి గల ప్రేమను ఒకరినొకరు ఘనపరచుకొనే రూపంలో వ్యక్తపరచుకోవాలి. “ఘనత” అనేది *time* నుండి వచ్చింది (దాన్ని “టిమే” అని ఉచ్చరించాలి); అది “ప్రాథమికంగా ‘విలువ యివ్వడం.’”¹³ యితరుల పట్ల గౌరవం, అభినందనకు సంబంధించినది - ఆ అభినందనను వ్యక్తపరచడం జరగాలి. “Preference” అనేది *proegeomai* అంటే, “ముందుగా వెళ్లుట నాయకత్వం [వహించడం]”¹⁴ ఫిలిప్పీయులకు 2:3లో పౌలు యిలా రాశాడు, “... వినయమైన మనస్సుగలవారై యొకని నొకడు తనకంటె యోగ్యుడని యెంచుచు.”

William Barclay యిలా అభిప్రాయపడ్డాడు, “సంఘాల్లో సగంకంటె ఎక్కువ సమస్యలు హక్కులు, ఆధిక్యతలు మరియు గౌరవాలకు సంబంధించినవైయుంటాయి.”¹⁵ పౌలు ప్రకారం, ఘనపరచబడుటయందు మనం అక్కర కలిగియుండకూడదు; ఘనపరచుట యందు అక్కర కలిగియుండాలి. ఈ రకమైన ప్రేమను J. B. Philips యిలా వ్యక్తపరచాడు: “ఎదుటి మనిషికి మెప్పు కలగడానికి యిష్టపడడం.” ప్రేమ “ఆత్మ గౌరవంలో” కనబడదు, “అన్యులను గౌరవించుటలో” పట్టుబడుతుంది.

ప్రేమ అత్యుత్సాహవంతమైనది (12:11)

ప్రభువు సేవను ఎలా ప్రభావితం చేస్తుందో వచనం 11లో పౌలు తెలుపుతున్నాడు. “ఆసక్తి విషయములో మాంద్యులు కాక, ఆత్మయందు తీవ్రతగలవారై ప్రభువును సేవించుడి” అని అతడు అన్నాడు. అత్యాసక్తి అనేది *agape* ప్రేమలో మూడవ లక్షణమైయున్నట్లు యిది తెలుపుతోంది.

శ్రద్ధగల ప్రేమ

“మాంద్యులు” అనేది గ్రీకులో *okneros* నుండి వచ్చింది - అంటే, “నెమ్మదిగా, సోమరితనము, బద్ధకము, పనిచేయని” అని అర్థం.¹⁶ *Okneros*ను సాధారణ వాడుకలో పెడితే, అది సోమరితనాన్ని సూచిస్తుంది. తన తలాంతును భూమిలో దాచిపెట్టిన ఒక్క తలాంతు మనిషి “సోమరియైన చెడ్డ దాసుడా” అని పిలువబడ్డాడు (మత్తయి 25:18, 26; నొక్కి చెప్పింది నాది). “సోమరియైన క్రైస్తవుడనేది” పరస్పర విరుద్ధ పదములైయున్నట్లు చెప్పబడింది.

మనం శ్రద్ధగలవారమైయుండా లే గాని, సోమరులమై ఉండకూడదు. “శ్రద్ధ” అనేది *spoude* నుండి వచ్చింది, అంటే, “మనఃపూర్వకమైన, ఆసక్తి” అని అర్థం.¹⁷ యజమాని పని విషయంలో క్రైస్తవుడు సోమరివాడైయుండ కూడదు; అయితే, అతడు అత్యాసక్తి గలవాడైయుండా లి. “సోమరిగా ఉండకు, కష్టపడి పనిచేయి” అని NCV అంటుంది. మన నిమిత్తం అంతగా చేసిన ప్రభువును మనం ప్రేమించకుండా ఇంకొక విధంగా ఎలా ఉండగలం?

మనఃపూర్వకమైన ప్రేమ

“అత్యయండు తీవ్రత గలవారై” అంటూ పౌలు కొనసాగించాడు (11బి వచనం). “తీవ్రత” అనేది *zeo* యొక్క రూపంనుండి తర్జుమా చేయబడింది, అంటే “ఆవేశవంతమైన, తీవ్రమైన.”¹⁸ “మీ ఆత్మను ఉద్రిక్త స్థాయిలో నిలుపుడి” అని Barclay తర్జుమా అంటుంది.¹⁹

“ఆత్మ” అనేది చిన్న “s” అక్షరంతో ఉండాలా లేక పెద్ద “S” అక్షరంతో ఉండాలా అనేదాని విషయంలో సందిగ్ధ పరిస్థితి నెలకొన్నది. ప్రధాన తర్జుమాలలో “S” పెద్ద అక్షరమున్న ఒకే తర్జుమా RSV,²⁰ “ఆత్మతో కాంతిగలవారై యుండుడి” అని వేరైన తర్జుమా చేయబడింది. ఈ అధ్యాయంలో పౌలు నొక్కి చెప్పుతుంది దేవుడు మనకు ఏమి చేశాడు అని కాదు మనం దేవునికి ఏమి చేస్తున్నాం అనేది గనుక “s” చిన్నదే కోరదగినదైయుంటుంది. “అత్యయండు తీవ్రత గలవారైయుండుడి” అనేదాన్ని పలు తర్జుమాలు యిలా వ్యక్తపరచుతున్నాయి:

ఆత్మ సంబంధమైన నీ తీవ్రతను నిలబెట్టుకో (NIV).

ఆత్మ సంబంధంగా ఉత్సాహముగలవారై యుండుడి (McCord).

మండుతున్న ఆత్మ అగ్నిని నిలుపుకో (Phillips).

దేవునికిని, ఆయన ఆత్మకును మనం సన్నిహితంగా ఉండకపోతే, మన తీవ్రత చల్లబడి పోతుంది. మరుగుతున్న నీటి పాత్రను పొయ్యిమీదనుండి దించు, అది మరగడం మానుతుంది. బైబిలు స్టడీ, ప్రార్థన, ప్రేమగల, ఆసక్తిగల క్రైస్తవుల సహవాసం ద్వారా ప్రభువుతో మనం సన్నిహితంగా ఉండినంత కాలం మన ప్రేమ ఆసక్తికరంగా ఉండి పోతుంది.

సేవించే ప్రేమ

ప్రేమ దేని విషయమై ఆసక్తి కలిగియుండా లి? “ప్రభువును సేవించుడి” అనే మాటలతో ఆ వచనం ముగించబడుతుంది (11సి వచనం). డబ్బు సంపాదనలో, చేయబోయే ప్రయాణంలో, క్రీడలలో సహితం ఆసక్తిని కనుపరచిన వ్యక్తులను నేనెరుగుదును.²¹ అయినా, ప్రభువును సేవించడంలో ఎక్కువ మందికి ఆసక్తి ఉండదు. మురికి, రోత పనులను ఎక్కువ గంటలు చేయడంలో జనులు ఆసక్తిని కనుపరచరు.

ప్రేమ అత్యుత్సాహవంతంగా ఉండగలదు ఎందుకంటే అది ప్రభువును సేవించుటయై ఉంది - మనలను ప్రేమించు ఆయనను, తన్నుతాను మనకొరకు అప్పగించుకున్న ఆయనను, అనుదినము మనలను బలపరచు ప్రభువును సేవించుటయై ఉంది.

ప్రేమ నిలకడగా ఉంటుంది (12:12)

కష్ట కాలం వచ్చినప్పటి సంగతి ఏమిటి? (అవి వస్తాయి.) సమస్తము సజావుగా పోయినప్పుడు ఉత్సాహంతో ఉండడం సులభమే; ఏదియు మంచిగా ఉండనప్పుడు చాల కష్టంగా ఉంటుంది. వచనం 12లో *agape* ప్రేమకు మూడు లక్షణాలను పౌలు పేర్కొన్నాడు. అవి సుఖంలోను, కష్టంలోను, సూర్య ప్రకాశంలోను, నీడలోను నిలకడగా ఉండడానికి సహాయపడతాయి.

నిరీక్షణతో కూడిన ప్రేమ

మొదటిగా, ఏమి సంభవించినా సరే, ప్రేమ నిరీక్షణ కలిగియుంటుంది. 12వ వచనం యిలా ఆరంభమౌతుంది, “నిరీక్షణగలవారై సంతోషించుడి.” ఈ రోజు చెడ్డగా ఉన్నప్పటికిని, రేపు క్షేమంగా ఉంటుందనే (సమ్మికతో కూడిన ఎదురు చూపు²²) ఉంటుంది. “మనయెడల ప్రత్యక్షము కాబోవు మహిమయెదుట ఇప్పటి కాలపు శ్రమలు ఎన్నతగినవి కావని” పౌలు అధ్యాయం 8లో చెప్పాడు (18 వచనం). ప్రేమకు ఎల్లప్పుడూ ఆనందించడానికి తగిన హేతువుంటుంది. Leon Morris యిలా వ్రాశాడు,

ఈ లోకాన్ని గురించి ఆశించడానికి అది క్రైస్తవులకు చాలా కొద్ది అవకాశం ఉండేది, కాని వారు ప్రభువునందు నిత్యము ఆనందించారు (ఫిలిప్పీయులకు 4:4) మరియు వారియందున్న క్రీస్తు మహిమ నిరీక్షణయైయున్నట్లు వారెగురురు (కొలోస్సుయులకు 1:27). ... నిరీక్షణ [క్రైస్తవుని] ప్రస్తుత క్షిప్త పరిస్థితులనుండి లేవనెత్తి తప్పనిసరియైన ఫలితమునందు ఆనందింపజేస్తుంది.²³

పట్టువీడని ప్రేమ

నిరీక్షణయందు ప్రేమ ఆనందించునది గనుక, “శ్రమయందు ఓర్పుగలవారై” (12బి వచనం). “శ్రమ” అని తర్జుమా చేయబడిన (*thlipsis*) ప్రాథమిక అర్థం, “ఒత్తిడి,” “అత్యుక్త భారముగా చేసే ఒత్తిడి.”²⁴ పౌలు దినాల్లో, క్రైస్తవులు సమాజంలో ఒక చిన్న భాగమై, ప్రభుత్వ శాసనములకు లోనగునదై మతపరమైన శత్రువులకు సులభమైన గురి చూపులుగా మారింది. క్రైస్తవులకు శ్రమ జీవితపు వాస్తవమై నిలిచింది (అపొస్తలుల కార్యములు 14:22 చూడు). ఈలాటి శ్రమానుభవము మధ్య, ప్రేమయే వారిని పట్టువీడనీయక నిలిపింది. “పట్టు విడువక” అనేది (*hupomone* నుండి) వచ్చింది; అంటే “క్రింద నిలిచియుండు” అని అర్థం. (*hupo* [“క్రింద”] + *meno* [“నిలిచియుండు”]).²⁵ ప్రేమ మానదు; జీవితపు ఒత్తిడి ముంచివేసేదిగా గోచరించునప్పుడు, ప్రేమ మన విశ్వాసాన్ని మానకుండ నిలుపుతుంది.

ప్రార్థనాపూర్వకమైన ప్రేమ

నిరీక్షణతో నింపబడియుండడానికి గల ఒక ముఖ్యమైన విషయం పట్టుదలతో ప్రార్థించుటయందున్నది. ప్రార్థన సృష్టికర్తతో సజీవ సంబంధమైయుంది. ప్రార్థనయందు పట్టుదల కలిగియుండునట్లు ప్రార్థన కల్పిస్తుంది (12సి వచనం). “Devoted” అనేది *proskartereo* నుండి తర్జుమా చేయబడింది, “బలీయముగానుండు” లేక “సహించు” (*kartereo*) అనేది *pros* చే తీవ్రం చేయబడింది.²⁶ అంటే, నిలకడగానుండు, పట్టుదలగా ఉండు.²⁷ ప్రార్థన ప్రేమకు, యిష్టా యిష్టాలకు సంబంధించింది కాదు; అది అవసరత (తప్పని సరియైనదైయుంది). “ఎడతెగక ప్రార్థన చేయుడి” అని పౌలు మరో చోట అన్నాడు (1 థెస్సలోనీకయులకు 5:17).

ప్రేమ సహాయము చేయునదైయుంబి (12:13)

“సహోదర ప్రేమ విషయములో... పట్టుదల గలిగియుండునట్లు” 10వ వచనంలో పౌలు క్రైస్తవులకు చెప్పాడు. సహోదర ప్రేమ వ్యక్తపరచడానికి 13వ వచనంలో అతడు రెండు మార్గాలను పేర్కొన్నాడు.

పంచుకొను ప్రేమ

“పరిశుద్ధుల అవసరములలో పాలుపొందుచు” అని పౌలు మొదట అన్నాడు (13వ వచనం). “పాలుపొందుచు” అనేది (*koinoneo* నుండి), యిది *koinonia* అనే కుటుంబపు పదాలనుండి వచ్చింది, అంటే “సహవాసము, పాలుపొంపులు పొందుట” అని అర్థం. *Koinoneo* “తో పాలుపొందుట” అనేది భావం.²⁸ అవసరతలోనున్న (తోటి క్రైస్తవులకు²⁹) “పరిశుద్ధులకు” ఈ లేఖన భాగం చెందుతుంది. ప్రేమ ప్రతి ఒక్కరి పట్ల శ్రద్ధ కలిగి యుంటుంది, కాని క్రీస్తులో ఉన్న సోదరీల సోదరుల విషయంలో ప్రత్యేక శ్రద్ధ కలిగి యుంటుంది. “కాబట్టి మనకు సమయము దొరకినకొలది అందరియెడలను, విశేషముగా విశ్వాస గృహమునకు చేరినవారియెడలను మేలు చేయుదము” (గలతీయులకు 6:10; నొక్కి చెప్పింది నాది). 13వ వచనంలో, “అవసరతలో ఉన్న దేవుని ప్రజలతో పాలు కలిగియుండుడి” అని ఉంది (NIV). “పరిశుద్ధుల అవసరతలో [బహువచనం *chreia*] కోర్కెలలో కాదు, ఈ విషయం గుర్తుంచుకో. “అవసరతలలో,” ఆహారము, వస్త్రములు, నివాసము అనేవి ప్రేమలో చేర్చబడియుంటాయి.

భూసంబంధమైన నిర్వహణలకంటే సంఘము అనేక విధానాలలో వ్యత్యాసమైనదై ఉంది. వ్యత్యాసమైన ఒక మార్గమేమంటే, భూసంబంధమైన నిర్వహణలకు సంబంధించిన వారు యితరుల యొద్దనుండి ఎంతైనా రాబట్టజూస్తారు. సంఘంగా రూపొందిన ప్రేమగల క్రైస్తవులు యితరులకొరకు తాము ఏమి చేయగలరో దాన్నిగూర్చి ఆలోచిస్తారు. “మన ఖర్చుతో యితరుల మేలును వెదకుట క్రైస్తవ ప్రేమ లక్షణమైయుందని” Luke Hartman అన్నాడు.³⁰

ఆతిథ్యము చేయు ప్రేమ

ప్రేమగల క్రైస్తవులు “ఒకరియెడల ఒకరు అక్కరగలవారైయున్నారనడానికి” పౌలు యిచ్చిన రెండవ విధానం: “అభ్యాస సంబంధమైన ఆతిథ్యం” (13వీ వచనం). “ఆతిథ్యం” అనేది *philoxenia* నుండి వచ్చింది, అంటే “తెలియనివారిని ప్రేమించుడి” (*philos* [“ప్రేమ”] + *xenos* [“తెలియనివాడు”]).³¹ “ఆతిథ్యమంటే” సన్నిహితమైన స్నేహితులు సరదాగా కలిసి గడిపే సాయంత్రాలకు ఇంటికి వచ్చుట అని అర్థం కాదు. తన గృహాన్ని తెలియని వారికొరకు తెరుచుటయ్యెయుంది. *Philoxenia* హెబ్రీయులకు 13:2లో కన్పిస్తుంది, అక్కడ, “ఆతిథ్యము చేయ మరవకుడి; దానివలన కొందరు ఎరుగకయే దేవదూతలకు ఆతిథ్యము చేసిరి” అని హెచ్చరింపబడ్డారు.

సందర్భంలో, మనకు బాగా తెలియని లేక ముందు ఎన్నడూ కలిసికోని పరిశుద్ధులకు (క్రైస్తవులకు) చూపే ఆతిథ్యంపై నొక్కి చెప్పడం జరిగింది. J. B. Phillips 13వ వచనాన్ని యిలా అన్నాడు: “అక్కరలో తోటి క్రైస్తవులకు భోజనం గాని, అవసరతలో ఉన్నప్పుడు పడకగాని యివ్వడానికి ఎన్నడూ సణుగుకొనకుండా ధారాళముగా యివ్వండి.” క్రొత్త నిబంధన యివ్వబడుతున్న దినాల్లో ఆతిథ్యం అవసరమైయుంది. పూటకూళ్ల యిల్లు తక్కువగాను, దూరంగాను ఉండేవి. ఉన్నవి కూడ మురికిగాను, అపాయకరంగాను ఉండేవి. ఆ పరిస్థితి లోకంలోని అనేక ప్రాంతాల్లో మారిపోయింది. అయినా, “ఆతిథ్యము” అనే పదంలో యిమిడియున్న ప్రేమపూరితమైన అక్కర యింకను అవసరమైయుంది. అతిథి ప్రియులు అనేది పెద్దల లక్షణాలలో ఒకటైయుంది (1 తిమోతి 3:2; తీతు 1:8). అనేక సంవత్సరాలుగా నేను నా కుటుంబం ఈ ప్రపంచమంతట ఉన్న క్రైస్తవుల ఆతిథ్యమును అనుభవించాం - ముందెప్పుడూ కలుసుకోని సోదరీ సోదరుల ఆతిథ్యం పొందగలిగాం.

మనం ఆతిథ్యాన్ని “అభ్యసించాలనే” విషయాన్ని గుర్తుంచుకో. “అభ్యసించడమనేది” *dioko* నుండి వచ్చింది. రోమా 9:30, 31లో “వెంటాడు” అని ఉంది. రోమా 12:13లో “ఆతిథ్యమును అభ్యాసాన్ని వెంటాడు” అని AB అంది. *dioko* అనే పదంలో ఆసక్తి కలిగి వెంబడించు అనేది గుప్తమైయుంది.³² ఆతిథ్యాన్ని కనుపరచే అవకాశాల కొరకు ప్రేమ వేచియుండదు; అవకాశాల కొరకు ఆసక్తితో వెదకుతోంది.

ముగింపు

“క్రైస్తవుడు ఎలా కన్పిస్తాడు?” (12:14-16)” అనే పాఠంలో ప్రేమను గూర్చిన పఠనాన్ని కొనసాగించుదాం. ఈ మూల వాక్యంలోని చివరి మూడు వచనాలు ప్రేమ కనికరముగలదని (14 వచనం), దయకలిగినదని (15 వచనం), మరియు వినయము గలదని (16 వచనం). ముగిస్తుండగా, స్వపరీక్షకు యిది సమమైయుంది:

- ప్రేమ నిష్కపటమైనది. నేనలాగున్నానా?
- ప్రేమ స్వార్థ రహితమైనది. నేనలాగున్నానా?
- ప్రేమ అత్యాసక్తిగలదై ఉంటుంది. నేనలాగున్నానా?

- ప్రేమ నిలకడగా ఉంటుంది. నేనలాగున్నానా?
- ప్రేమ నిరీక్షణగలదైయుంటుంది. నేనలాగున్నానా?

“ఎక్కువ ప్రేమించే వ్యక్తిగానుండుటకు దేవా నాకు సహాయం చేయుమని” మనమందరం ప్రార్థించవలసియుండవచ్చు!

నువార్తికలకు, ఉపదేశకులకు నోట్లు

నీవు ఈ ప్రసంగాన్ని ఉపయోగించేటప్పుడు, యితరులపట్ల మనకుండే ప్రేమ దేవుని పట్ల మనకున్న ప్రేమకు దగ్గర సంబంధం కలిగియున్నట్లు నొక్కి చెప్పు (1 యోహాను 4:20), దేవునిపట్ల మన ప్రేమను వ్యక్తపరచే ఒక విధానం ఆయన అడిగిన దానిని జరిగించడమే (యోహాను 14:15; 1 యోహాను 5:3). (ఎన్నడే క్రైస్తవులు కానివారికి) దేవుడు ఏమి చేయమన్నాడో దూరస్థులైన పాపులకు (మార్కు 16:16; అపొస్తలుల కార్యములు 2:38), త్రోవ తప్పిన క్రైస్తవులకు (అపొస్తలుల కార్యములు 8:22; యాకోబు 5:16) చేయుమని చెప్పు.

రోమా 12:9-16లో ప్రేమకు 12నుండి 20 గుణగణాలున్నట్లు అనేకమంది రచయితలు పేర్కొంటారు. ప్రతి వచనాన్ని ఒక పదంతో నేను సంగ్రహం చేయ కోరుకున్నాను.

“నీవు ప్రత్యేకమైనవాడివి! (12:3-8)”తో వలె నేను వచనంలోని ప్రతి వాక్యం వద్ద ఆగిపోయి, ఒక ప్రత్యేకమైన పాఠాన్ని రాసాను. నా వ్యాఖ్యానాలు సంగ్రహమైనవి. నీ క్రోతలకు అవసరమైన సత్యాలను మూల వాక్యంనుండి ఎన్నుకొని వాటిని విస్తరింపజేసి వర్తింపజేయి.

రోమా 12:14-21లోని రెండు పాఠాలను ఏకం చేసి, “ప్రేమించ పోటీపడు” లేదా “క్రైస్తవుడు ఎలా కనిస్తాడు?” అని పేర్లు పెట్టవచ్చు. ప్రేమ అనే చర్చనీయాంశాన్ని నీవు ఉపయోగించినట్లయితే, ఈ పాఠంలోని ముగింపులో వాటిలోని మూడు పాయింట్లను తీసికోవచ్చు: ప్రేమ కనికరము గలది (14 వచనం), దయగలది (15 వచనం), వినయమైనది (16 వచనం).

రోమా 12:9-21ను “మేలు, కీడు” అనే పేరుతో D. Stuart Briscoe సంధించాడు. (“Good and Evil” అనేవి ఎన్నిసార్లు ఆ మూల వాక్యంలో ఉపయోగించబడ్డాయో చూడు.) Briscoe యిచ్చిన మూడు ప్రధాన పాయింట్లు: (1) మేలు, కీడు, సహవాసము (9-12 వచనాలు); (2) మేలు, కీడు, గృహనిర్వాహకత్వం (13-16 వచనాలు); (3) మేలు, కీడు, కష్టము (17-21 వచనాలు).³³

సూచనలు

¹Luke Hartman, “God’s Call to Love,” sermon preached at Eastside church of Christ,

Midwest City, Oklahoma, 17 July 2005. ²ఈ పాఠంలో వాడబడిన మెయిన్ పాయింట్స్ 1 కొరింథీయులకు 13తో సరితూగుతాయి. నీవు వాటిని ఉపయోగించవచ్చు. ³Anders Nygren, *Commentary on Romans* (Philadelphia: Fortress Press, 1949), 424. ⁴Instead of “hypocrisy,” the KJV has “dissimulation.” “Dissimulation” means “pretense,” but that word is not in common use today. The NKJV has “hypocrisy.” ⁵W. E. Vine, Merrill F. Unger, and William White, Jr., *Vine’s Complete Expository Dictionary of Old and New Testament Words* (Nashville: Thomas Nelson Publishers, 1985), 316. ⁶*Ibid.*, 1. ⁷Jim McGuiggan, *The Book of Romans, Looking Into The Bible Series* (Lubbock, Tex.: Montex Publishing Co., 1982), 367. ⁸చెడుగును ద్వేషించడానికి లేఖన భాగాలు కీర్తనలు 97:10; 119:104; సామెతలు 8:13; హెబ్రీయులకు 1:9 చూడు. ⁹Vine, 104. The KJV has “cleave.” అదే గ్రీకు పదం మత్తయి 19:5లో భార్య భర్తల బాంధవ్యాన్ని సూచించడానికి వాడబడింది. ¹⁰“ప్రేమకు” నాల్గవ గ్రీకు పదం *eros* లేఖనానుసారమైన వివాహం సరియైనది (1 కొరింథీయులకు 7:2, 3; హెబ్రీయులకు 13:4) ... కాని ‘eros’కు అనేక చెడు పర్యాయాలు ఉన్నాయి. కనుక దానిని కొత్తనిబంధన లేఖకలు విడిచారు.

¹¹A detailed study of these three words can be found in David Roper, *Getting Serious About Love* (Searcy, Ark.: Resource Publications, 1992), 13-30. ¹²Vine, 16. ¹³*Ibid.*, 310. ¹⁴*Ibid.*, 483. ¹⁵William Barclay, *The Letter to the Romans*, rev. ed., The Daily Study Bible Series (Philadelphia: Westminster Press, 1975), 164. ¹⁶*The Analytical Greek Lexicon* (London: Samuel Bagster & Sons, 1971), 286. ¹⁷Vine, 169. ¹⁸*Ibid.*, 233. ¹⁹Barclay, 163. ²⁰Of the translations I checked, only two others had a capital “S”: the CEV and the AB.

²¹ఈ వాక్యాన్ని మీరున్న స్థలానికి అనువుగా మలుచుకోండి. ²²రోమా 4:18; 5:4లో “నిరీక్షణ” మీద కన్పించే చర్చను రివ్యూ చేయి. (“అబ్రాహాము అడుగుజాడలను వెంబడించుట [4:17బి-25]” మరియు “మీ పిల్లలకు ఉపదేశించ వలసిన మూడు సత్యాలు [5:1-8]” ఈ పాఠాలను రోమా పుస్తకం, 2లో చూడు.) ²³Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 447. ²⁴Vine, 17. మనం “ట్రీబ్యులేషన్” అనే పదాన్ని అనేకసార్లు రోమన్లలో ఎదుర్కున్నాం. ఆ వ్యాఖ్యానాలను పునరవలోకించండి. ²⁵*Ibid.*, 462. “తీర్పు దినం కొరకు నీవు సిద్ధంగా ఉన్నావా? (2:1-16)” రోమా పుస్తకం 1లో “పట్టువీడని” అనేదాని మీద కామెంట్లు చూడు. ²⁶NASBలో 10, 12 వచనాలలో “devoted” అనే అంగ్ల పదం ఉంది, వచనం 10లో ఉన్న దానికంటే వచనం 12లో వేరే గ్రీకు పదం వాడబడింది. ²⁷Vine, 44; W. Grundmann, “*karterero*,” in Geoffrey W. Bromiley, *Theological Dictionary of the New Testament*, ed. Gerhard Kittel and Gerhard Friedrich, trans. Geoffrey W. Bromiley, abr. (Grand Rapids, Mich.: Wm. B. Eerdmans Publishing Co., 1985), 417. ²⁸Vine, 177, 233. ²⁹“Saint” అనేది తెలుగులో పరిశుద్ధుడు, “మీకు ఉత్తరం వచ్చింది! (1:1-7)” రోమా పుస్తకం, 1లో చూడు. ³⁰Hartman.

³¹Adapted from Vine, 312. ³²A. Oepke, “*dioko*,” in Geoffrey W. Bromiley, *Theological Dictionary of the New Testament*, ed. Gerhard Kittel and Gerhard Friedrich, trans. Geoffrey W. Bromiley, abr. (Grand Rapids, Mich.: Wm. B. Eerdmans Publishing Co., 1985), 177. ³³D. Stuart Briscoe, *Mastering the New Testament: Romans*, The Communicator’s Commentary Series (Dallas: Word Publishing, 1982), 223-230.